



ആകാശവാണി, തിരുവനന്തപുരം
NATIONAL BULLETIN

DATE: 12.01.2025

പ്രധാന വാർത്തകൾ

TIME : 07.25 AM

- 1) ഇന്ന് ദേശീയ യുവജനദിനം; വികസിത് ഭാരത് യംഗ് ലീഡേഴ്സ് ഡയലോഗിൽ പ്രധാനമന്ത്രി നരേന്ദ്രമോദി ന്യൂഡൽഹിയിൽ 3,000 യുവജനങ്ങളുമായി സംവദിക്കും.
Prime Minister Narendra Modi to Interact with 3,000 Youths at Viksit Bharat Young Leaders Dialogue in New Delhi on National Youth Day today.
- 2) രാജ്യത്ത് മയക്കുമരുന്നിനെതിരായ പോരാട്ടം കൂടുതൽ ശക്തമാക്കിയതായി കേന്ദ്ര ആഭ്യന്തര മന്ത്രി അമിത് ഷാ.
Union Home Minister Amit Shah says, Govt Strengthened Fight Against Drug Abuse in the Country.
- 3) 2047-ഓടെ ഇന്ത്യയെ വികസിത രാജ്യമാക്കി മാറ്റുന്നതിൽ യുവാക്കൾ നിർണായക പങ്ക് വഹിക്കുമെന്ന് രാജ്യരക്ഷാമന്ത്രി രാജ്നാഥ് സിംഗ്.
Defence Minister Rajnath Singh Says Youth Will Play Crucial Role in Making India a Developed Nation by 2047.
- 4) ഉത്തർപ്രദേശിലെ പ്രയാഗ് രാജിൽ മഹാകുംഭമേളയ്ക്കുള്ള ഒരുക്കങ്ങൾ ഊർജ്ജിതം; ശബരിമല മകരവിളക്കിനൊരുങ്ങി സന്നിധാനവും പരിസരവും; തിരുവാഭരണ ഘോഷയാത്ര ഇന്ന് പുറപ്പെടും.
Maha Kumbh Mela Preparations in Full Swing in Prayagraj, Uttar Pradesh; Sabarimala Ready for Makaravilakku Darshan ; Thiruvabharanam Procession to Begin Today.
- 5) ഇംഗ്ലണ്ടിനെതിരായ T20 പരമ്പരയ്ക്കുള്ള 15 അംഗ പുരുഷ ടീമിനെ BCCI പ്രഖ്യാപിച്ചു; സൂര്യകുമാർ യാദവ് നയിക്കുന്ന ടീമിൽ മലയാളി താരം സഞ്ജു സാംസണും.
BCCI Announces 15-Member Men's T20 Squad for Series Against

England; Kerala Cricketer Sanju Samson Included in Suryakumar Yadav-Led Team.

HEADLINE – 1

PM - YOUNG LEADERS

ഇന്ന് ദേശീയ യുവജനദിനം. സ്വാമി വിവേകാനന്ദന്റെ ജന്മദിനമാണ് രാജ്യം യുവജന ദിനമായി ആചരിക്കുന്നത്. ദിനാചരണത്തോട് അനുബന്ധിച്ച് ഇന്ന് ന്യൂഡൽഹിയിൽ പ്രധാനമന്ത്രി നരേന്ദ്ര മോദി മുഖേന യുവജനങ്ങളുമായി സംവദിക്കും. തുടർന്ന് നടക്കുന്ന സമ്മേളനത്തെയും പ്രധാനമന്ത്രി അഭിസംബോധന ചെയ്യും. രാജ്യത്തെ യുവാക്കളെ ഇന്ത്യയുടെ വികസന യാത്രയിൽ ഉൾപ്പെടുത്തുന്നതിനുള്ള പ്രധാനസംരഭമാണ് വിക്ലിത് ഭാരത് യംഗ് ലീഡേഴ്സ് ഡയലോഗ് അദ്ദേഹം പറഞ്ഞു. കേന്ദ്ര യുവജനകാര്യ, കായിക സഹമന്ത്രി രക്ഷാ ഖഡ്സെ എഴുതിയ ലേഖനത്തോട് പ്രതികരിക്കുകയായിരുന്നു അദ്ദേഹം.

YOUNG LEADERS DIALOGUE(INTRO)

ന്യൂഡൽഹിയിൽ നടക്കുന്ന വികസിത ഭാരത് യംഗ് ലീഡേഴ്സ് ഡയലോഗിനോട് അനുബന്ധിച്ച് നടന്ന സമ്മേളനത്തെ കേന്ദ്ര യുവജനകാര്യ, കായിക മന്ത്രി ഡോ. മൻസുഖ് മാധ്യവ്യ അഭിസംബോധന ചെയ്തു. യുവാക്കൾക്കായി കേന്ദ്ര സർക്കാർ വിവിധ വാർഷിക നേതൃത്വ, സാമൂഹിക സേവന പരിപാടികൾ സംഘടിപ്പിക്കുമെന്ന് അദ്ദേഹം അറിയിച്ചു. പരിപാടിയിൽ ഐഎസ്ആർഒ ചെയർമാൻ എസ്. സോമനാഥ്, വ്യവസായി ആനന്ദ് മഹീന്ദ്ര, മുൻ ജി-20 ഷെർപ അമിതാഭ് കാന്ത് തുടങ്ങിയ പ്രമുഖ വ്യക്തികൾ യുവാക്കൾക്ക് മാർഗനിർദ്ദേശം നൽകും. കേരളത്തിൽ നിന്നും 39 പേരടങ്ങുന്ന പ്രതിനിധി സംഘം വിക്ലിത് ഭാരത് യംഗ് ലീഡേഴ്സ് ഡയലോഗിൽ പങ്കെടുക്കുന്നുണ്ട്. പ്രധാനമന്ത്രിയുമായി സംവദിക്കാൻ അവസരം ലഭിച്ചതിൽ അതിയായ സന്തോഷമുണ്ടെന്ന് തൃശൂർ ജില്ലയിൽ നിന്നുള്ള NSS വോളന്റിയർ ഹരിനന്ദൻ പി.എ ആകാശവാണി വാർത്തകളോട് പറഞ്ഞു.

(വോയിസ്.....)

PM - VISIT JAMMU

പ്രധാനമന്ത്രി നരേന്ദ്ര മോദി നാളെ ജമ്മു കാശ്മീർ സന്ദർശിക്കും. സോനാമാർഗ് തുരങ്ക പാത അദ്ദേഹം ഉദ്ഘാടനം ചെയ്യും. 12 കിലോമീറ്റർ ദൈർഘ്യമുള്ള സോനാമാർഗ് തുരങ്കപാത പദ്ധതി 2,700 കോടി രൂപ ചെലവിലാണ് നിർമ്മിച്ചിരിക്കുന്നത്. സമുദ്രനിരപ്പിൽ നിന്ന് 8,650 അടി ഉയരത്തിൽ സ്ഥിതി ചെയ്യുന്ന നിർദിഷ്ട പാത, ശ്രീനഗറിനും സോനാമാർഗിനുമിടയിൽ എല്ലാ കാലാവസ്ഥയ്ക്കും അനുയോജ്യമായ വിധത്തിൽ ലേയിലേക്കുള്ള ഗതാഗത ബന്ധം മെച്ചപ്പെടുത്തും. നിർമ്മാണ തൊഴിലാളികളുമായും പ്രധാനമന്ത്രി കൂടിക്കാഴ്ച നടത്തും.

HEADLINE – 2

SHAH-DRUG TRAFFICKING CONFERENCE

കേന്ദ്രസർക്കാർ രാജ്യത്ത് മയക്കുമരുന്നിനെതിരായ പോരാട്ടം കൂടുതൽ ശക്തമാക്കിയതായി കേന്ദ്ര ആഭ്യന്തര മന്ത്രി അമിത് ഷാ. ന്യൂഡൽഹിയിൽ മയക്കുമരുന്ന് കടത്തും ദേശീയ സുരക്ഷയും സംബന്ധിച്ച മേഖല സമ്മേളനത്തിൽ അധ്യക്ഷത വഹിച്ച് സംസാരിക്കുകയായിരുന്നു അദ്ദേഹം. കർശന നടപടികളിലൂടെ മയക്കുമരുന്നിന്റെ ഉറവിടം നശിപ്പിക്കുന്നതിനുള്ള ശക്തമായ സന്ദേശം സർക്കാർ നൽകിയിട്ടുണ്ടെന്നും കേന്ദ്ര മന്ത്രി പറഞ്ഞു.

HEADLINE –4

MAHAKUMBH

ഉത്തർപ്രദേശിലെ പ്രയാഗ് രാജിൽ മഹാകുംഭമേളയ്ക്കെത്തുന്ന തീർത്ഥാടകരേയും സഞ്ചാരികളേയും സ്വീകരിക്കാൻ ഒരുക്കങ്ങൾ ഉൾജ്ജിതമായി പുരോഗമിക്കുന്നു. നാളെയാണ് കുംഭമേളയ്ക്ക് തുടക്കമാവുക. ഫെബ്രുവരി 26 വരെ നീളുന്ന കുംഭമേളയോട് അനുബന്ധിച്ച് 10,000 ത്തിൽ പരം ട്രെയിനുകളും 350 ലേറെ ബസുകളുമാണ് പ്രത്യേക സർവ്വീസ് നടത്തുന്നത്. അമൃത് സ്നാനത്തിനെത്തുന്ന തീർത്ഥാടകരുടെ സുരക്ഷ ഉറപ്പാക്കുന്നതിനുള്ള

എല്ലാ ക്രമീകരണങ്ങളും ഒരുക്കിയിട്ടുണ്ട്. തീർത്ഥാടകർക്ക് ശുദ്ധവായുവും ആരോഗ്യകരമായ അന്തരീക്ഷവും ഉറപ്പാക്കാൻ പ്രയാഗ് രാജിന്റ്റെ വിവിധ സ്ഥലങ്ങളിൽ മിയാവാക്കി വനങ്ങൾ വികസിപ്പിച്ചിട്ടുണ്ട്.

SABARIMALA

ശബരിമല മകരവിളക്കിനൊരുങ്ങി സന്നിധാനവും പരിസരവും. മകര സംക്രമ പുജയ്ക്കായി അയ്യപ്പ വിഗ്രഹത്തിൽ ചാർത്തുന്ന തിരുവാഭരണങ്ങളും വഹിച്ചുകൊണ്ടുള്ള ഘോഷയാത്ര ഇന്ന് ഉച്ചയ്ക്ക് പന്തളം വലിയകോയിക്കൽ ക്ഷേത്രത്തിൽ നിന്നു പുറപ്പെടും. ഉച്ചയ്ക്ക് 12 വരെ ഭക്തർക്ക് ആഭരണങ്ങൾ കണ്ടുതൊഴാൻ അവസരമുണ്ട്. ഈ മാസം 14 നാണ് മകരവിളക്ക്. ഇടുക്കിയിൽ പുല്ലുമേട് ,പരുന്തുംപാറ , പാഞ്ചാലിമേട് എന്നിവിടങ്ങളിൽ മകരവിളക്ക് ദർശന സൗകര്യങ്ങൾ ഒരുക്കിയിട്ടുണ്ട്.

GEORGE KURIAN

യുവാക്കളാണ് ഭാരതത്തെ നയിക്കേണ്ടതെന്ന് കേന്ദ്ര സഹമന്ത്രി ജോർജ് കുര്യൻ. മലപ്പുറം തിരുരിൽ ഭാരതീയ വിചാര കേന്ദ്രം സംസ്ഥാന സമ്മേളനത്തിന്റെ ഭാഗമായി നടന്ന സാംസ്കാരിക സമ്മേളനം ഉദ്ഘാടനം ചെയ്യുകയായിരുന്നു അദ്ദേഹം. രാഷ്ട്രീയ രംഗത്ത് മാത്രമല്ല സമസ്ത മേഖലയിലും തലമുറ മാറ്റം ആവശ്യമാണെന്നും ശ്രീ ജോർജ് കുര്യൻ പറഞ്ഞു. സമ്മേളനം ഇന്ന് സമാപിക്കും.

BJP-CANDIDATE SECOND LIST

ഡൽഹി നിയമസഭാ തെരഞ്ഞെടുപ്പിനുള്ള 29 സ്ഥാനാർത്ഥികളുടെ രണ്ടാം പട്ടിക ബിജെപി പുറത്തിറക്കി. മുൻ എംഎൽഎ കപിൽ മിശ്ര കരവൽ നഗറിൽ നിന്നും ഹരീഷ് ഖുറാന മോട്ടി നഗറിൽ നിന്നും, ആം ആദ്മി പാർട്ടിയിൽ നിന്ന് ബിജെപിയിൽ ചേർന്ന പ്രിയങ്ക ഗൗതം കോണ്ടിയിൽ നിന്നും മത്സരിക്കും. നേരത്തെ 29 സ്ഥാനാർത്ഥികളുടെ ആദ്യ പട്ടിക പാർട്ടി പുറത്തിറക്കിയിരുന്നു.

ASHWINI VAISHNAW - PUNE

2047 ഓടെ രാജ്യത്തിന്റെ ഭാവി രൂപപ്പെടുത്തുന്നതിൽ, സമഗ്ര വികസനം, നിയമ പരിഷ്കാരങ്ങൾ, അടിസ്ഥാന സൗകര്യം തുടങ്ങിയ മേഖലകളിലെ നിക്ഷേപം വലിയ പങ്കു വഹിക്കുമെന്ന് കേന്ദ്ര റെയിൽവേ മന്ത്രി അശ്വിനി വൈഷ്ണവ് . പുണെ പബ്ലിക് പോളിസി ഫെസ്റ്റിവലിന്റെ സമാപന ചടങ്ങിൽ സംസാരിക്കുകയായിരുന്നു അദ്ദേഹം. ടെലി കമ്മ്യൂണിക്കേഷൻസ് മേഖലയിൽ രാജ്യം കൈവരിച്ച പുരോഗതി അദ്ദേഹം എടുത്തുപറഞ്ഞു.

IMD WEATHER

രാജ്യത്തിന്റെ വടക്കൻ മേഖലകളിൽ കനത്ത മൂടൽമഞ്ഞു തുടരുന്നതും കേന്ദ്ര കാലാവസ്ഥ വകുപ്പ് പഞ്ചാബ്, ഹരിയാന, ചണ്ഡീഗഡ് എന്നിവിടങ്ങളിൽ നാളെ വരെ ഈ സ്ഥിതി തുടരും. അസം,മേഘാലയ,ഒഡീഷ,സിക്കിം തുടങ്ങിയ സംസ്ഥാനങ്ങളിലും സമാനമായ കാലാവസ്ഥയാണ് പ്രതീക്ഷിക്കുന്നത്. അതേസമയം, തമിഴ്നാട്, പുതുച്ചേരി തുടങ്ങിയ ഇടങ്ങളിൽ ഇടിയോടുകൂടിയ ശക്തമായ മഴ ഉണ്ടാകുമെന്നും മുന്നറിയിപ്പുണ്ട്.

HEADLINE – 3

UP-RAJNATH (INTRO)

2047ഓടെ ഇന്ത്യയെ വികസിത രാജ്യമാക്കി മാറ്റുന്നതിൽ യുവാക്കൾ നിർണ്ണായക പങ്ക് വഹിക്കുമെന്ന് രാജ്യരക്ഷാമന്ത്രി രാജ്നാഥ് സിംഗ്. മീറ്റിലെ IIMT സർവകലാശാലയുടെ ബിരുദദാന ചടങ്ങിൽ സംസാരിക്കുകയായിരുന്നു അദ്ദേഹം. യുവാക്കളുടെ അഭിലാഷങ്ങളും അർപ്പണബോധവും ആഗോളതലത്തിൽ ഇന്ത്യയുടെ വ്യക്തിത്വത്തെ പുനർനിർവചിക്കുമെന്നും ശ്രീ രാജ്നാഥ് സിങ് അഭിപ്രായപ്പെട്ടു.

(വോയിസ്...)

REV. WOMEN CRICKET-ODI

ഇന്ത്യ - അയർലൻഡ് അന്താരാഷ്ട്ര വനിതാ ഏകദിന ക്രിക്കറ്റ് പരമ്പരയിലെ രണ്ടാം മത്സരം ഇന്ന്. ഗുജറാത്തിലെ സൗരാഷ്ട്ര ക്രിക്കറ്റ് അസോസിയേഷൻ സ്റ്റേഡിയത്തിൽ രാവിലെ 11 മണിക്ക്

മത്സരം. ആദ്യമത്സരത്തിൽ ഇന്ത്യ 6 വിക്കറ്റ് വിജയം നേടിയിരുന്നു. ഈ മാസം 15 നാണു പരമ്പരയിലെ മൂന്നാം മത്സരം.

HEADLINE – 5

BCCI-T20 SQUAD

ഇംഗ്ലണ്ടിനെതിരായ T20 പരമ്പരയ്ക്കുള്ള 15 അംഗ പുരുഷ ടീമിനെ BCCI പ്രഖ്യാപിച്ചു. ഈ മാസം 22 നു കൊൽക്കത്തയിൽ ആരംഭിക്കുന്ന പരമ്പരയിൽ അഞ്ചു മത്സരങ്ങൾ ആണുള്ളത്. സൂര്യകുമാർ യാദവ് നേതൃത്വം നൽകുന്ന ടീമിൽ മുഹമ്മദ് ഷമി തിരിച്ചെത്തിയിട്ടുണ്ട്. മലയാളി താരം സഞ്ജു സാംസണും പട്ടികയിൽ ഇടം നേടി. T20 പരമ്പരയ്ക്ക് പിന്നാലെ മൂന്നു ഏകദിനങ്ങളും ഇംഗ്ലണ്ട് കളിക്കുന്നുണ്ട്. അതിനിടെ അടുത്തമാസം 19 നു ആരംഭിക്കുന്ന ചാമ്പ്യൻസ് ട്രോഫിയ്ക്കുള്ള ടീമിനെ തിരഞ്ഞെടുക്കാൻ ബിസിസിഐ സാവകാശം തേടിയതായി റിപ്പോർട്ടുണ്ട്.

ISL FOOTBALL

ഇന്ത്യൻ സൂപ്പർ ലീഗ് ഫുട്ബോളിൽ ഈസ്റ്റ് ബംഗാളിനെതിരെ മോഹൻ ബഗാൻ ജയം. ഗുവാഹത്തിയിൽ നടന്ന മത്സരത്തിൽ ഏകപക്ഷീയമായ ഒരു ഗോളിനാണു ബഗാന്റെ വിജയം. ബെംഗളൂരുവിൽ നടന്ന മറ്റൊരു മത്സരത്തിൽ മൊഹമ്മദൻ SC , ബെംഗളൂരു FC യേ ഒരു ഗോളിന് പരാജയപ്പെടുത്തി.

MESSI - KERALA

ഫുട്ബോൾ ഇതിഹാസം ലയണൽ മെസി ഒക്ടോബർ 25 ന് കേരളത്തിലെത്തുമെന്ന് മന്ത്രി വി. അബ്ദുറഹിമാൻ. നവംബർ രണ്ട് വരെ കേരളത്തിൽ തുടരുന്ന മെസ്സി ഒരു പൊതുപരിപാടിയിലും പങ്കെടുക്കുമെന്ന് മന്ത്രി അറിയിച്ചു. .

PATHANAMTHITTA CASE

പത്തനംതിട്ടയിൽ 18 വയസ്സുള്ള പെൺകുട്ടിയെ ലൈംഗികമായി പീഡിപ്പിച്ചതുമായി ബന്ധപ്പെട്ട് ഇതുവരെ രജിസ്റ്റർ ചെയ്ത 5 കേസുകളിലായി 14 പേർ പോലീസ് പിടിയിൽ. സംഭവത്തിൽ കേരള

വനിതാ കമ്മീഷൻ സ്വമേധയാ കേസെടുത്തു. ഇത് സംബന്ധിച്ച റിപ്പോർട്ട് അടിയന്തരമായി നൽകാൻ പത്തനംതിട്ട എസ്റ്റിഡ് കമ്മീഷൻ നിർദ്ദേശം നൽകി.

CM - CONCLAVE

സംസ്ഥാന ഉന്നതവിദ്യാഭ്യാസ കോൺക്ലേവ് ഈ മാസം 14, 15 തീയതികളിൽ കൊച്ചിൻ യൂണിവേഴ്സിറ്റി ഓഫ് സയൻസ് ആൻഡ് ടെക്നോളജിയിൽ നടക്കുമെന്ന് മന്ത്രി ആർ ബിന്ദു. മുഖ്യമന്ത്രി പിണറായി വിജയൻ കോൺക്ലേവ് ഉദ്ഘാടനം ചെയ്യും. ഗവേഷണ മികവ് വളർത്തുക, അന്താരാഷ്ട്ര വിദ്യാർത്ഥികളെ ആകർഷിക്കാൻ നവീനമാർഗ്ഗങ്ങൾ ആവിഷ്കരിക്കുക എന്നിവ ചർച്ചയാകും. കോൺക്ലേവിന് മുന്നോടിയായി നാളെ രാജഗിരി കോളേജിൽ പ്രീ-കോൺക്ലേവ് ശില്പശാലയും സംഘടിപ്പിച്ചിട്ടുണ്ട്.

*

